

**“ మధురమైన పిల్లలారా - మీరు ఆత్మిక సైన్యము, మీరు తప్ప రావణుని నుండి మొత్తం విశ్వాన్ని  
అంకెవ్వరూ రక్షించలేరు, ఈ శుద్ధమైన నషాలోనే ఉండాలి ”**

**ప్రశ్న:-** బాప్ దాదా ఎటువంటి పిల్లల బలిహారాన్ని గాయనము చేస్తారు ?

**సమా:-** బాబా చెప్తున్నారు - ఎవరైతే బంధనములో ఉంటూ, దెబ్బలు తింటూ కూడా శివబాబాను స్మృతి చేస్తారో అటువంటి పిల్లల(అబలలు) బలిహారాన్నే బాబా గాయనము చేస్తారు. దెబ్బలు తినడం ద్వారా ఇంకా నిర్జీహులుగా అవుతూ పోతారు. ఆ కారణంగా వారి పదవి ఇంకా శ్రేష్ఠంగా, ఉన్నతంగా అయిపోతుంది. బాబా అటువంటి పిల్లలను ఓదారుస్తూ - పిల్లలారా! మీరు స్వయాన్ని ఆత్మగా భావించండి. ఈ దేహము మీది కాదు. మీరు తండ్రి వారిగా అయిపోయారు కనుక స్థితి పక్కాగా అవుతూ పోతుంది. సత్యమైన హృదయము గల వారి పై ప్రభువు రాజీ అవుతారు (సబ్బీ దిల్ సర్ సాహెబ్ రాజీ).

**పాట:-** నిన్ను పొంది మేము,.....(తుమ్ హే పాకే,.....)

ఓంశాంతి. పిల్లలు ఎదురుగా కూర్చొని ఉన్నారు, తాము సైన్యమని కూడా వారికి తెలుసు. ఎవరి సైన్యము? ఈశ్వరుని సైన్యము. ఏమి చేస్తున్నారు? మనము రావణుని పైన విజయము పొందుతున్నాము అనగా ఈ పూర్తి సృష్టిని రావణ రాజ్యము నుండి విడిపించి మన రాజ్యాన్ని స్థాపన చేస్తున్నాము. ఎంత సాధారణంగా కూర్చుని ఉన్నామో చూడండి. చేతులు, కాళ్ళను ఉపయోగించము కానీ చాలా శక్తివంతమైన సైన్యము. మీరు ఈశ్వరునికి సహాయోగులు. ఈశ్వరుడూ గుప్తమే, మీరు కూడా గుప్తమే. వారిని చక్రవర్తి(రాజాధి రాజు) అని కూడా అంటారు. మీ యుద్ధము ఎంత గొప్పదంటే మీరు వికారాల పై విజయము పొంది పూర్తి విశ్వము పై విజయము పొందుతారు. ఎలాగైతే ఆ సైన్యము ఉందో, అలా మేము కూడా సైన్యమే అని మీకు అనుభవమవుతుంది. ఈ సైన్యము పైననే పూర్తి భారతదేశమంతా ఆధారపడి ఉందని మీరు భావిస్తారు. సైన్యమైన మనం లేకుంటే ఇతరులు విజయము పొందేవారు. ఆ సైన్యమైతే అప్పుడప్పుడు రాజులు మొదలైనవారిని కూడా తరిమికొట్టి మిలిట్రీ పాలన కూడా చేస్తారు. మేము తప్ప దేశాన్ని ఎవ్వరూ రక్షించలేరని మిలిట్రీ భావిస్తుంది. మీకు కూడా రావణుని నుండి ఈశ్వరీయ సైన్యమైన మేము తప్ప ఎవ్వరూ రక్షించలేరని శుద్ధమైన అహంకారముంది. ఇప్పుడు ఆ మిలిట్రీని చూడండి, దీనిని కూడా చూడండి. మీరు ఎలా ఉన్నారో అలాగే ఉన్నారు. మీ వద్ద ఏ డ్రస్ లేక ఆయుధాల శక్తి లేదు. వారు ఎన్ని డ్రస్సులు ధరిస్తారు! ఉదాహరణానికి స్వాంగ్ ను(వేషాలు) వేస్తారు. హెలికాప్టర్ కూడా స్వాంగ్ ను(వేషాలు) చేస్తారు. రాముని సైన్యాన్ని కూడా చూపిస్తారు. ఆ సైన్యానికి వానర ముఖాన్ని చూపించారు. వారు కేవలము బొమ్మలాట ఆడతారు. ఇప్పుడు మనము రావణుడనే 5 వికారాల జైలు నుండి విడుదల అవుతున్నామని మీకు తెలుసు. ఒకటేమో రావణుని జైలు, తర్వాత రావణుని మతమును అనుసరించే వారి జైలు. భక్తి సంకెళ్లు గురువుల సంకెళ్లు కూడా

ఉన్నాయి. ఆ పై పతి సంకెళ్లు కూడా ఉన్నాయి. రావణుని మతమును అనుసరిస్తూ మీరెంత దుఃఖితులుగా అయ్యారు. రావణుడు మమ్ములను చాలా సతాయిస్తున్నాడని ఎంతగా పిలుస్తున్నారు.

ఎంతెంత మనము యోగములో ఉంటామో, అంత మన ఆత్మ దుఃఖము నుండి విముక్తమవుతుందని మీకు తెలుసు. అబలల పై అత్యాచారాలు చాలా జరుగుతాయి. చాలా దెబ్బలు తింటారు. ఇప్పుడు మేము ఏమి చేయాలని అబలలు పిలుస్తూ అడుగుతారు. తండ్రి ఓదారుస్తారు, ధైర్యమునిస్తారు. మిమ్ములను మీరు ఆత్మగా భావించమని అర్థం చేయించారు. ఈ దేహము నాది కాదు. నేను మరణించాను. తండ్రి వారిగా అయిపోయాము అని భావించండి. ఇతర వేరే ఏ ఉపాయమూ లేదు. మేము శివబాబా పిల్లలము. ఎవరైతే సత్యమైన పిల్లలుగా ఉంటారో, వారి అవస్థ పక్కాగా ఉంటుంది. కొద్దిగా కూడా వికారాల వైపు వారి మనస్సు వెళ్లేదు. అటువంటి పిల్లలను ఎవరైనా బలవంతముగా హింసించి వికారాల పాలు చేసినా, ఆ పిల్లలకు పాపము అంటదు. బాబా మేము మీ వారము అని పిలుస్తారు. శరీరము శవము లాంటిది. ఇటువంటి నిశ్చయబుద్ధి గల పిల్లలు కూడా అత్యంత శ్రేష్ఠమైన పదవిని పొందుతారు. ఒకవేళ సత్యమైన హృదయముంటే అటువంటి సత్యమైన మనస్సు గలవారి పైన ప్రభువు(తండ్రి) తప్పకుండా రాజీ అవుతారు. బంధనములో ఉంటూ దెబ్బలు తింటూ ఉండేవారు చేసినంత స్మృతి ఇక్కడ ఉన్న పిల్లలు కూడా చేయరు. తండ్రి వద్దకు “ బాబా, బంధనములో ఉన్నాము, బంధనము నుండి విడిపించండి” అని పిలుపు వస్తుంది. బంధనములో ఉన్నవారు ఎంత తలంపు చేస్తారో అంత బంధనముక్తులు తలంపు చేయరు. శివబాబా స్మృతి ద్వారానే జీవన నావ తీరానికి చేరుకుంటుంది. బాబా మేము మురళిని చదవడానికి కూడా వదలరని కొందరు అంటారు. అరే! మీరు తండ్రిని తలంపు చేస్తూ ఉండండి. మురళిలో కూడా రోజూ ఇదే అర్థం చేయించబడుతుంది. స్మృతి చార్టు పెట్టడమే ముఖ్యమైన విషయము. మనము బాబాను ఎంత సమయము స్మృతి చేస్తున్నామని చార్టు పెట్టండి. అనేకమంది ఈ శ్రమను చేయరు. సెకండు సెకండు స్మృతిని మర్చిపోతారు. బంధనములో ఉన్న పిల్లలైతే దెబ్బలు తింటూ తింటూ ఇంకా ఎక్కువగా స్మృతి చేస్తారు. దెబ్బలు తింటున్నా స్మృతి చేసే అబలలదే బలిహరము. బాబా చెప్తున్నారు - మీరు స్వయాన్ని ఆత్మగా భావించి తండ్రిని స్మృతి చేస్తూ ఉండండి. వారు ఎంతగా కొడ్తారో, మీరు అంత నష్టమోహలుగా అవుతూ ఉంటారు. దెబ్బలు కూడా మంచి పదవిని తయారుచేస్తాయి. బాబాకు కూడా అటువంటి పిల్లలు చాలా గుర్తుకొస్తారు. కొంతమంది చాలా మంచి మహారథి పిల్లలు కూడా ఉన్నారు. వారు అనేక మందికి సేవ చేస్తూ యోగులుగా తయారు చేస్తారు. యోగానికి చాలా మహిమ ఉంది. మీరు అందరి పైన దయ చూపించాలి.

పిల్లలైన మీరు గీతను రెఫర్ చేస్తారు. కృష్ణ భగవానుడే రాజయోగమును నేర్పించారని వారి బుద్ధిలో ఉంది. పరమపిత పరమాత్మ రాజయోగమును నేర్పించారని మీరు చెప్తారు. ఇది నిరూపించేందుకే పరమపిత పరమాత్మతో మీకేమి సంబంధము? అని వారిని అడుగుతారు. తండ్రి అని చెప్తారు కదా. ఆ తండ్రిగారి ఆజ్ఞ - మీరు నాతో యోగమును జోడిస్తే మీ వికర్మలు

వినాశనమౌతాయి. ఏ మనుష్యమాత్రులతో యోగము జోడించరాదు. నేర్పించేవారు మనుష్యులైతే మీకు కళ్యాణము జరగదు. గీతలో కూడా దేహధారుల పేరు పెట్టేశారు. నిరాకార పరమపిత పరమాత్మ మాకు యోగము నేర్పిస్తారని మనము చెప్తాము. మీరు ఎవ్వరినీ నిందించరు. మీరు తండ్రిని మహిమ చేస్తారు. కానీ అర్థం చేయించేవారు చాలా చురుకుగా, తెలివైనవారిగా ఉండాలి. ఎందుకంటే అక్కడకు పెద్ద పెద్ద విద్వాంసులు, పండితులు కూడా అనేకమంది వస్తారు. సన్యాసుల సైన్యము కూడా ఉంది కదా! అందరి పెద్దలు(మతాలు) వస్తారు. మీరు ఎంత చతురతతో మాట్లాడాలంటే మీరు చాలా తక్కువ మాట్లాడాలి కానీ బాణము తగిలేట్లుగా ఉండాలి. ఎక్కువగా మాట్లాడవలసిన అవసరము కూడా లేదు. ఎందుకంటే వారు చాలా కోపిష్టులుగా కూడా ఉంటారు. వారిది కూడా పెద్ద సైన్యముంది. ఎక్కడ నుండి ఆహ్వానము వచ్చినా మీరు వెళ్ళవచ్చు. మనలో కూడా ఎవరు బాగా గర్జించగలరో(చెప్పగలరో) అనునది మీరు తెలుసుకోగలరు. మొదటిది - అల్ఫ్ అర్థము కూడా తెలపాలి. రెండే విషయాలు అంతే. తండ్రి(అల్ఫ్) చెప్తున్నారు - నన్ను పృథి చేస్తే మీరు విశ్వాధికారులుగా అయిపోతారు. ఇది కేవలం భగవంతుడే చెప్పగలడు. వారే రచయిత, స్వర్గ రచయిత(హెవెన్లీ గాడ్ ఫాదర్). వారు చెప్తున్నారు - మీరు నన్ను పృథి చేస్తే మీ వికర్మలు వినాశనమౌతాయి. శ్రీ కృష్ణుని పృథి చేయడం వలన వికర్మలు వినాశనమవ్వవు. ఇప్పుడు కృష్ణుడు ఎక్కడ ఉన్నాడు? అతడు ఆ శరీరాన్ని వదిలి మరో శరీరాన్ని తీసుకున్నాడు. నిరాకారుడైతే అవినాశి. పూర్తి జ్ఞానమంతా ఈ విషయము పై తెలిపించబడ్డంది. ఎంత పెద్ద తప్పు చేసేశారు! భగవానువాచ - నేను మీకు విశ్వ వారసత్వాన్ని ఇస్తాను. కృష్ణుడు అందరికీ ఆస్తిని ఎలా ఇవ్వగలడు? కృష్ణుడు భారతదేశానికి చెందినవాడు కదా. పూర్తి ప్రపంచమంతా పతితముగా ఉంది. అందరి పతిత పావనుడు ఒక్క నిరాకారుడు మాత్రమే. ఈ విషయాలన్నీ మీ బుద్ధిలో ఉన్నాయి. భక్తి పాత్రను గురించిన జ్ఞానము కూడా ఉంది. మొట్టమొదట శివుని పూజ జరుగుతుంది. సోమనాథ మందిరము తయారై ఉంది. ఇంత పెద్ద సోమనాథ మందిరాన్ని ఎవరు తయారు చేశారు? ఇంకెవ్వరికీ అంత శక్తి లేదు. తప్పకుండా ఆ సమయములో అంత ధనవంతులుగా ఉన్న కారణంగానే ఇటువంటి మందిరాన్ని నిర్మించగలిగారు. పిల్లలైన మీలో ఇప్పుడు జ్ఞానముంది. తప్పకుండా మనము చాలా ధనవంతులుగా ఉండేవారము. అందుకే ఇంత పెద్ద సోమనాథ మందిరాన్ని కట్టించినవారు తప్పకుండా మహారాజులుగా ఉండి ఉంటారు. దేవీ దేవతలు స్వయం పూజ్యులుగా ఉండి వారే పూజారులుగా అయిపోయారు. వారే మళ్ళీ పూజ కొరకు మందిరాలను నిర్మిస్తారు. ఒక్క సోమనాథ మందిరాన్నే నిర్మిస్తారని కాదు. ఒక్కరు ప్రారంభిస్తారు తర్వాత అనేకమంది తయారు చేస్తారు. చాలా మందిరాలను కొల్లగొట్టి ఉంటారు. ఒక్క మందిరము నుండే ఎంత సామాను లభించిందంటే ఒంటిల పై నింపుకొని తీసుకెళ్లారు. దాడి చేసినప్పుడు ముఖ్య పట్టణాన్ని తమ చేతిలోకి తీసుకునేందుకు ప్రయత్నిస్తారు. దానితో వారికి విజయము లభిస్తుంది. ఇప్పుడు మీ బుద్ధిలో ఈ ఢిల్లీ తప్పకుండా ఫరిస్తాన్ గా ఉండేదని ఉంది. ధర్మరాజు స్థాపన చేశాడు. ఢిల్లీ మళ్ళీ ఫరిస్తాన్ గా అవుతుంది. అందుకే మనము రాజయోగాన్ని

నేర్చుకుంటున్నాము. ఇప్పుడు మీరు వింటూ ఉంటే బుద్ధిలో నషా ఎక్కుతుంది. మన రాజ్యము స్థాపనాతూ ఉందని మీరు అర్థం చేసుకున్నారు. మన పేరు ప్రసిద్ధమైనది. గుప్త సైన్యము, అహింసక సైన్యమని కూడా అంటారు. ఇంత పెద్ద అర్థము ఎవ్వరికీ తెలియదు. మీరు స్థూల ఆయుధాలనూ ఉపయోగించరు, కామఖడ్గమును కూడా నడిపించరు. మీరే అహింస శక్తి సైన్యము. మీరు యోగబలముతో రాజ్యమును పొందారు. విశ్వాభికారులుగా అయ్యేందుకు శ్రీమతానుసారము మనము ఒక్క తండ్రిని మాత్రమే స్మృతి చేస్తాము. ఇప్పుడు ఈ నాటకము పూర్తి అవ్వనున్నదని మళ్ళీ క్రొత్తగా ప్రారంభమౌతుందని మీకు తెలుసు. ఇది అవినాశి నాటకము. ఇది ఎప్పుడూ వినాశమవ్వదు. కానీ నూతన ప్రపంచము తయారైనప్పుడు పాత ప్రపంచము తప్పక సమాప్తమైపోతుంది. చక్రమైతే తిరుగుతూనే ఉంటుంది. ఇది అనాది డ్రామా. ఎల్లాగైతే భగవంతుడు అన్ని స్థానాలలో ఉన్నాడని అంటారో అలాగే ఈ డ్రామా చక్రము తిరుగుతూనే ఉంటుంది. ఈ డ్రామాలో అందరూ పాత్రధారులే. మూలవతనము మరియు స్థూలవతనము ఉండనే ఉన్నాయని మీకు తెలుసు. మళ్ళీ సత్య త్రేతా యుగాలు చక్రములో తిరిగి మళ్ళీ పునరావృతమౌతాయి. ఇది అవినాశి డ్రామా పాత్రధారులైన మనము కూడా డ్రామాలో ఉండనే ఉన్నాము. ప్రారంభము నుండి అంత్యము వరకు అందరి పాత్ర ఉండనే ఉంది. ఆ డ్రామాలు చిన్న చిన్నవిగా ఉంటాయి, పాతబడిపోతాయి. కానీ ఈ డ్రామా ఎప్పుడూ పాతబడదు. ఈ అవినాశి డ్రామా ఎప్పుడైనా పాతబడుతుందా? ఎప్పుడూ అవ్వదు. కానీ మనము పాత్రలోకి వస్తాము. క్రొత్త నుండి పాతదిగా, మళ్ళీ పాత నుండి క్రొత్తదిగా అవుతుంది. మనము తప్పకుండా రాజా-రాణులుగా ఉండేవారమని మీకు తెలుసు. ఇప్పుడు సేవకులైపోయాము. సేవకుల నుండి మళ్ళీ రాజులుగా అవుతాము. సేవకులంటే భికారులు(ఫకీరులు). తండ్రి వచ్చి అందరికీ మార్గమును చూపిస్తారు. మీకు చాలా నషా ఉండాలి. మీకు ఈ క్రొత్త జ్ఞానము లభిస్తుంది అది కూడా ఒక్కసారి మాత్రమే లభిస్తుంది. మనము బాబా ఆదేశానుసారము ఈ సృష్టి పైన మన రాజ్యాన్ని స్థాపిస్తున్నామని మీకు తెలుసు. తండ్రి చెప్తున్నారు - నన్ను స్మృతి చేయండి, రాజ్యమును కూడా స్మృతి చేయండి. కానీ ఈ కష్టాలు ఉండనే ఉంటాయి. కష్టాలు కూడా కర్త భోగమే. భర్త భార్యను కొట్టాడు. ఊరికే కొట్టాడా ఏమిటి? మీరు కూడా వారిని కొట్టి ఉంటారు. ఆ లెక్కాచారమే చుక్క అవుతూ ఉంది. ఇదంతా కర్తల లెక్కాచారము. ఇప్పుడు మీరు శ్రీమతానుసారము శ్రేష్ఠ కర్తలు చేస్తున్నారు. ఇప్పుడు ఏ భ్రష్ట కర్తలు చేయరాదు. అందరికీ బాబా పరిచయమును ఇవ్వడమే అన్నింటికంటే శ్రేష్ఠ కర్త. బాబా ఆజ్ఞ లభించి ఉంది - “నన్ను ఒక్కరినే స్మృతి చేయండి”. అందరూ తండ్రినే మర్చిపోయారు. శివుని పూజలేమో చేస్తారు, కానీ వారెవరో ఏమీ తెలియదు. అమరనాథ్‌లో కూడా పెద్ద శివలింగాన్ని తయారుచేసి ఉంచారు. తండ్రిది అంత పెద్ద రూపమా? వారికేమీ తెలియదు. ఇప్పుడు పిల్లలైన మీరు ఈ విషయాలన్నీ యదార్థంగా తెలుసుకున్నారు. మంచిది.

మధురాని మధురమైన అపురూపమైన పెల్లలకు మాత - పిత, బాపదాదాల ప్రియస్థులు మరియు గుడ్ మార్నింగ్  
ఆత్మిక పెల్లలకు ఆత్మిక శండ్రినమస్తే.

ధారణ కోర్కు ముఖ్యసారము:-

1. శ్రీమతానుసారము సదా శ్రేష్ఠ కర్తలే చేయాలి. ఏ భ్రష్ట కర్తను చేయకుండా గమనముంచాలి. చాలామందిని యోగులుగా చేసే సేవ చేయాలి.
2. సత్యమైన హృదయాన్ని ఉంచుకోవాలి, శరీరము శవము లాంటిది, దీని పై అభిమానాన్ని వదిలేయాలి. పూర్తి నిర్దోహులుగా అవ్వాలి.

**వరదానము:- “ స్మృతి మరియు సేవ ద్వారా తమ భాగ్యరేఖను శ్రేష్ఠాతి  
శ్రేష్ఠంగా చేసుకునే భాగ్యవాన్ భవ ”**

బ్రాహ్మణుల జాతకంలో మూడు కాలాలూ మంచివే, ఏది జరిగిపోయిందో అదీ మంచిదే, ఇప్పుడు ఏది జరుగుతూ ఉందో, అది ఇంకా మంచిది, ఇక జరగబోయేది చాలా చాలా మంచిది. అందరి మస్తుకము పై శ్రేష్ఠ భాగ్యరేఖ రచింపబడి ఉంది. కేవలం స్మృతి మరియు సేవలో సదా బిజీగా ఉండండి. శరీరంలో శ్వాస ఎలాగైతే న్యాయరత్నగా జరుగుతూ ఉంటుందో, అలా ఈ రెండు న్యాయరత్నగా(సహజంగా) జరుగుతూ ఉండాలి. భాగ్యవిధాత అయిన తండ్రి స్మృతి మరియు సేవల విధి ఎలా ఇచ్చారంటే దాని ద్వారా ఎవరు ఎంత కావాలంటే అంత వారి శ్రేష్ఠ భాగ్యాన్ని చేసుకోవచ్చు.

**సెగ్గర్న్:- “ సంతోషా సీటు పై కూర్చొని ఏరిస్థితుల ఆటను చూచుటే  
సంతోషమేణిగా అవ్వడం ”**